

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಮಂಗಲಸ್ತುತಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾವಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಮಂಗಲಸ್ತುತಃ ॥

ಭಾಗಧೇಯಂ ಭಜೇಯಂ ತತ್ ಘನಶೈಲಕುಟುಂಬಿನಃ |

ಮನೀಷಿಣೋ ಯದೇವಾಹುರ್ಮಂಗಲಾನಾಂ ಚ ಮಂಗಲಂ || ೧ ||

ತನೋತಿ ಸಿಂಧೋಸ್ತನಯೇ ಕಥಂಚಿತ್

ತವಾಂಶಲೇಶೋ ಯದಿ ಸನ್ನಿಧಾನಂ |

ತೃಣೋಽಪಿ ಮಾಂಗಲ್ಯಮುಪೈತ್ಯಖಿವಂ

ದೂರ್ವಾದಿರೇವಾತ್ರ ನಿದರ್ಶನಂ ನಃ || ೨ ||

ಗರುಡಧ್ವಜವಲ್ಲಭೇ ಶುಭೇ

ಗಣವರ್ಣಾದಿಜದೋಷಶಾಂತಯೇ |

ವರದೇ ತವ ವಾಚಕಂ ಪದಂ

ಕವಯಃ ಕಾವ್ಯಮುಖೇ ಪ್ರಯುಂಜತೇ || ೩ ||

ವಿದುಃ ಪದಾಬ್ಜಂ ತವ ವಿಶ್ವಮಂಗಲಂ

ಹರಿಪ್ರಿಯೇ ಯತ್ಪರಿವಾರವೈಭವಾತ್ |

ಸಮಾಶ್ರಿತಾ ಸ್ಥಾಣುಮಪಿ ಶ್ಮಶಾನಗಂ

ಜಗತ್ಯಪರ್ಣಾಜನಿ ಸರ್ವಮಂಗಲಾ || ೪ ||

ತಾತೋ ದುಗ್ಧಪಯೋನಿಧಿಃ ಸಹಭುವಸ್ತೇ ಕೌಸ್ತುಭಾದ್ಯಾಃ ಶುಭಾ

ದೇವಸ್ತ್ವವ್ಯಯದಿವ್ಯಮಂಗಲವಪುಃ ಶ್ರೀವತ್ಸಲಕ್ಷ್ಮಾ ಪತಿಃ |

ನಾಮ ಶ್ರೀರಿತಿ ಧಾಮ ಪದ್ಮಮಖಿಲಕ್ಷೇಮಂಕರಃ ಪಕ್ಷಿರಾಡ್

ವಾಹಃ ಕೋ ಹರಿವಲ್ಲಭೇ ಕಥಯಿತುಂ ಮಾಂಗಲ್ಯಮೀಷ್ಟೇ ತವ || ೫ ||

ಯಸ್ತು ಶ್ರೀರ್ನ ಪುರಸ್ಕರೋತ್ಯವಿನಯಾದ್ವಸ್ತು ತ್ವದೀಯಂ ಶುಭಂ

ತಸ್ಮಿನ್ ನೃತ್ಯತಿ ದುರ್ಗತಿಶ್ಚಿರತರಂ ತತ್ರ ಪ್ರಮಾಣಂ ತು ನಃ |

ದುವಾಸಃ ಪ್ರತಿಘೋದ್ಗಮಾದಧಿಗತಃ ಸ್ವರ್ವಾಸವತ್ತ್ವಚ್ಯುತಿಂ
ದಿವ್ಯಂ ಮಾಲ್ಯಮಹೋ ಮದಾದಗಣಯನ್ ದೇವಃ ಶಚೀವಲ್ಲಭಃ || ೬ ||

ದೃಷ್ಟಿಃ ಶಿವೋದಯಕರೀ ಕರುಣಾಭಿರಾದ್ರಾ
ಯುಕ್ತಂ ತವಾಂಬ ಭಜತೇ ಭವತಾರಕತ್ವಂ |
ಜ್ಯೇಷ್ಠಾಶ್ರಯೋಽಪಿ ಮಘವಾ ಸ್ತುತಿಭಿಸ್ತವಾಹೋ
ಪ್ರಾಪ್ಯಾತುಲೋಽಜನಿ ಪುನರ್ವಸುವರ್ಗಮುಚ್ಚಂ || ೭ ||

ಘಣಿಶಯದಯಿತೇ ತವ ಸ್ತುತಿ-
ಭರ್ಗವತಿ ಪಾವನರೀತಿಮಾಶ್ರಿತಾ |
ಅವಿತಥಮತ ಏವ ತದ್ಬಲಾ-
ಚ್ಛುಭಮಗತೋಽಪಿ ಸುಮಂಗಲತ್ಯಹೋ || ೮ ||

ತ್ವದ್ಭ್ರಾತುರಿಂದೋರನುಚಾರಯೋಗಾತ್
ಪ್ರಾಯೇಣ ಮೂಢೋಽಪ್ಯಶುಭಃ ಕುಜನ್ಮಾ |
ಸ್ವಭೂವಿಭೂಷೇ ಸ ಬುಧಾಗ್ರಗಣ್ಯೋ
ಬಭೂವ ಜಗ್ರಾಹ ಚ ಮಂಗಲಾಖ್ಯಾಂ || ೯ ||

ಜಗ್ಮಹೇ ಕ್ವಚಿದಚ್ಯುತೋಽವತಾರೇ
ಜಗತಾಂ ಮಾತರಿನಾನ್ವಯಂ ಪುರಾ ಯಃ |
ತಮಜಸ್ತಮಿನಾನ್ವಯಂ ನಯಂತೀ
ಶಿವತಾತಂ ಶಿವತಾತಿಮಾತನೋಷಿ || ೧೦ ||

ಕೂತ್ಲತ್ತಿಮೂಲಮಪಿ ಕೇಶವಪಾದಪದ್ಮಂ
ಕಲ್ಯಾಣಿ ತೇ ಶುಭಕರಾನ್ವಯಮೇಲನೇನ |
ತ್ರೈಲೋಕ್ಯಮಂಗಲಮಜೀಜನದಬ್ಧಿಕನೈ
ತೀರ್ಥಂ ಶಿವತ್ವಪರಿದಾಯಿ ಕಪಾಲಿನೋಽಪಿ || ೧೧ ||

ಕನೈ ದುಗ್ಧೋದನ್ವತಸ್ತಾವಕೀನಂ
ಮನೈ ರೂಪಂ ಮಂಗಲಂ ಮಂಗಲಾನಾಂ |

ಯತ್ಸಾವರ್ಣ್ಯಪ್ರಾಪ್ತಭದ್ರಾ ಹರಿದ್ರಾ
ಸೌಮಂಗಲ್ಯಂ ಸಂವಿಧತ್ತೇ ವಧೂನಾಂ || ೧೨ ||

ಯಸ್ತೇ ರೂಪಮುಪಾಸ್ತೇ
ಶುಭಂ ಪ್ರಪನ್ನಂ ಶ್ರಿಯಂ ಹರಿದ್ರಾಜಾಂ |

ತತ್ಕೃತುನಯೇನ ಸ ವಹೇ-
ದಮುತ್ರ ಜನನಿ ಶ್ರಿಯಂ ಹರಿದ್ರಾಜಾಂ || ೧೩ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಮಂಗಲಸ್ತಬಕಃ ||